

## جدید اردو شاعری پر دہشت گردی اور انہاپنڈی کے اثرات (Impacts of Extremism and Terrorism on Modern Urdu Poetry)

ڈاکٹر نعیم احمد جان\*

ڈاکٹر منزہ مسین\*\*

### **Abstract:**

Extremism mingles over the globe as a result of restlessness and hatred amongst the nations and sects. Preferences change and the human being faces its destroying effects. Each and every single man is affected by extremism in human societies. Among them the poets are the people who feel things at the earliest and reflect them in their poetic works. These reflections survive and become a part of languages, literatures and cultures. A fund of words, vocabulary, similes and metaphors take place in each and every extraordinary incident. Contemporary world is the victim of extremism. Any extreme thought process, action or attitude other than the balanced is known as extremism. Balanced behaviour and attitude play a key role in the fulfillment of desired actions. The imposition of any set of belief, values and attitude leads to the multiplication of extremism and it is so poisonous that it leads to the destruction of whole human society. History is repeating itself as extremism is once again pushing the globe towards ignorance and the darkness of the dark. Asia and particularly the subcontinent is the prime victim of extremism. Poet of this region has never turned a blind eye to the depiction of this havoc. Extremism has led to the emergence of new words, similes, metaphor and other figures of speech. Which are to be a part of the language and literature and to be survived? These words will be analyzed and discussed in a new getup and meanings as similes and metaphors of extremism used by poets and writers of this era. As a

\* الجو سی ایٹ پروفیسر، صدر شعبہ اردو، ویکن یونیورسٹی صوابی

\*\* استاذ پروفیسر، شعبہ اردو، ویکن یونیورسٹی صوابی

result of this research new words and figures of speech will be illustrated which are thoroughly used and are in practice by contemporary poets? The methodology used in this research will be both comparative and quantitative. As a result, this article will give glimpses of impacts of extremism on the modern Urdu poetry.

**Keywords:** Extremism, Modern Urdu Poetry, Subcontinent, Terrorism

حضور پر نور صلی اللہ علیہ وسلم نے فرمایا تھا خیر الامور اوس طبقاً۔ یعنی بہترین کام میانہ روی والا ہے۔ اس عالم آب و گل میں ہر وہ کام جو میانہ روی کو چھوڑ کر کیا جاتا ہے اکثر نقصان کا باعث بتاتا ہے۔ انتہا پسندی کی تعریف یہ کی جاتی ہے کہ ہر وہ کام جو متوازن روش کو چھوڑ کر کیا جاتا ہے انتہا پسندی کہلاتا ہے۔ انتہا پسندی ہر غیر متوازن عمل کا نام ہے۔

تاریخِ انسانی شاہد ہے کہ ہر دور میں انتہا پسندی کسی نہ کسی صورت میں موجود ہی ہے۔ کہیں یہ انتہا پسندی سکندر اعظم کو پہلو سی ملک گیری پر ابھارتی ہے تو کہیں یہی انتہا پسندی ہی ہوتی ہے جو چنگیز خان کو لوگوں کے سروں کے مینا اٹھانے پر لگادیتی ہے۔ اسی انتہا پسندی کے زیر اثر بھائی کاخون کرنے سے گریز نہیں کرتا، یہی انتہا پسندی ہوتی ہے جو مخصوص بچوں کی جانیں لینے پر ابھارتی ہے۔ یہی انتہا پسندی کی لعنت ہے جو ایک قوم کو دوسری قوم کی نسل کشی پر مجبور کرتی ہے اور یہی انتہا پسندی ہی ہے جو محال اور فطرت کا ستیاناں کرنے پر تلی ہوئی ہے۔ اسی انتہا پسندی ہی کے زیر اثر خیرہ اندوڑی اور کم ناپ تول کی لعنت ابھارتی ہے تو اسی انتہا پسندی ہی کی بدولت رشتہ اور کرپشن کا بازار گرم ہو جاتا ہے۔ انتہا پسندی کسی ایک قوم یا کسی ایک زمانے سے متعلق نہیں بلکہ یہ ہر دور اور ہر قوم میں موجود رہتی ہے۔ کہیں مذہبی انتہا پسندی کی صورت میں، کہیں سیاسی انتہا پسندی کی شکل میں تو کہیں سیکولر انتہا پسندی کے قالب میں۔ تاہم دورِ حاضر میں انتہا پسندی کے معنی ہی بدلتے ہیں اور انتہا پسندی کو دہشت گردی کا مترادف لفظ ٹھہرا کر خصوصی طور سے ان مسلمانوں کو جو اپنے دین پر سختی سے کار بند ہیں انتہا پسند کہا جاتا ہے۔ حالانکہ دین پر سختی سے کار بند ہونے کا یہ مطلب نہیں کہ مذکورہ انسان دہشت گرد بھی ہے۔ دورِ حاضر میں انتہا پسندی اور پھر اس کے نتیجے میں دہشت گردی ایک اٹل حقیقت بن چکی ہے۔ جس کے نتیجے میں روزانہ ہزاروں کی تعداد میں انسان لقمہِ اجل بنتے جا رہے ہیں۔ ان میں بچوں، بوڑھوں اور خواتین کی کوئی تخصیص نہیں۔

انتہا پسندی اور پھر اس کے نتیجے میں رونما ہونے والی دہشت گردی کے ثمرات کے طور پر روزانہ خود کش دھماکوں، ٹار گٹ کلگ، ڈرون حملوں، کیساوی اسلحہوں کے استعمال اور دوسرے ذرائع سے انسانیت کے بھیانہ قتل عام کا جاگتی آنکھوں سے نثارہ کرنے والا ادیب اور شاعر اس سے لازمی طور سے متاثر ہو گا اور اس کے اثرات اس کی تخلیقات میں نظر آئیں گے۔

دورِ حاضر میں ایشیا اور پھر خاص طور سے پاکستان انتہا پسندی اور دہشت گردی کی جس لہر کی لپیٹ میں ہے اس کا اثر پاکستان کی علاقائی زبانوں کے شعر و ادب کے ساتھ ساتھ پاکستان کی قومی زبان اردو کے شعر و ادب پر بھی پڑتا جا رہا ہے۔ اور اردو شاعری میں نئے الفاظ، محاورات، تشبیہات و استعارات اور نئے نئے انداز بیان متعارف ہو رہے ہیں۔ اس انسانی قتل عام کی ایک جھلک انور شعور کے اس شعر میں دکھائی دیتی ہے۔

بھاگتے کتے نے اپنے ساتھی کتے سے کہا  
بھاگ ورنہ آدمی کی موت مارا جائے گا<sup>(1)</sup>

مذکورہ شعر میں "کتے کی موت مرنا" محاورے میں تحریف کر کے "آدمی کی موت مرنا" کر دیا گیا ہے۔ اس معمولی تحریف سے انسانی دنیا میں براخونزیریز حالات اور ان کے نتیجے میں انسانیت پر اس کے خونچکاں اثرات کا بہ خوبی اندازہ ہو سکتا ہے۔ قاری سوچنے پر مجبور ہو جاتا ہے کہ انسان کیا اتنا گر گیا ہے کہ کتنا انسانی کی موت نہیں مرتا چاہتا۔ یہاں آکر قرآن عظیم الشان کی اس آیت کی طرف انسان کا ذہن خود بہ خود چلا جاتا ہے کہ

لقد خلقنا الانسان فی احسن تقویم \* ثم ردّلہ اسفل السُّفَلِینَ \* یعنی: بے شک ہم نے انسان کو  
بہترین (اعتدال اور توازن والی) ساخت میں بنایا ہے۔ پھر ہم نے اسے پست سے پست تر حالت  
میں لوٹا دیا ہے۔<sup>(2)</sup>

یہ اعتدال اور توازن والی ساخت ہی ہے جو انسان کو انسانیت کے اعلیٰ درجے پر فائز کرتی ہے اور جہاں کہیں بھی اس اعتدال اور توازن سے روگردانی کی جاتی ہے انسان پست سے پست تر حالت میں گر جاتا ہے۔ گراوٹ کی عمیت گھر ایسوں میں جا پہنچتا ہے اور پھر انسان کی پستی اور گراوٹ کی انتہا اس سے بڑھ کر کیا ہو گی کہ کتنا اپنے ساتھ بھاگنے والے ساتھی کتے سے کہہ رہا ہے کہ بھاگ ورنہ آدمی کی موت مارا جائے گا۔ یہ وہ مقام ہے کہ انسان کو اپنے اعمال و افعال پر نظر ثانی کی دعوت دی جا رہی ہے۔ انسان کی پیدائش کے وقت فرشتوں نے اس کی پیدائش کا فیصلہ سن کر ایک خدشے کا اظہار کیا تھا کہ یہ زمین میں فساد برپا کرے گا اور خون بھائے گا۔ یہ ایسا خدشہ تھا کہ آج کے دور کا انسان اس کوچ ثابت کرنے پر تلا ہوا ہے اور خود اسی فساد اور انتہا پسندی کا مظہر بن کر پوری دنیا کو فساد و انتہا پسندی کے دلدل میں گرا تا جارہا ہے۔

اس گروٹ و پتی کے مارے ہوئے انسان کے ہاتھوں ہونے والے فسادات اور خونریزی کو دیکھنے والا شاعر ان مناظر کو اپنی تخلیقات کا حصہ بناتا جا رہا ہے۔ عرفان ستار اپنی نظم 'بے مصرف اور بے قیمت'، انتہا پسندی کے نتیجے میں انسانی خون اور زندگی کی ارزانی کے ساتھ ساتھ اس احساس کا نہایت خوبی سے تذکرہ کرتا ہے جو ان مرنے والوں کے ارمانوں کا خون ہوتے دیکھ کر سک رہا ہے اور جو ان ارمانوں اور خوابوں کے ادھورا رہ جانے پر اٹک بہ دام ہے، کہتے ہیں

لا شیں سب اٹھوائی گئی ہیں

جتنے رخی تھے ان کو امداد فراہم کر دی گئی ہے

جسموں کے کھرے اعضا اب وہاں نہیں ہیں، جہاں پڑے تھے

سب کچھ ویسا ہے جیسا اس بم کے پھٹنے سے پہلے تھا

البتہ مرنے والوں کے ٹوٹے ہوئے ارمانوں کا کڈھیر ابھی تک وہیں پڑا ہے

جھٹے ہوئے اور مسخ شدہ خوابوں کا انبار لگا ہے

ارمانوں اور خوابوں کا کیا کر سکتے ہیں ہم

ان کو دفننے کے بارے میں بھی کوئی حکم نہیں<sup>(3)</sup>

انتہا پسندی کا عمل اور اس کے متاثر ہجت اتنے ہی پرانے ہیں جتنی کہ خود تاریخ انسانی لیکن جس طرح آج انتہا پسندی ایک معروف و مشہور اصطلاح بن گئی ہے اس طرح پہلے کبھی نہ تھی۔ اس اصطلاح کو چار داںگ مشہور و معروف کرنے کا سہرا 11/9 کے واقعے کے سر ہے۔ اس بحث سے قطع نظر کہ آیا یہ ایک مذہبی انتہا پسندی تھی یا پھر سیاسی لیکن اس کے تباہ کن اثرات دنیا کی بہت ساری قومیں اس دن سے لے کر آج تک بھگت رہی ہیں۔ اس واقعے کو جو ہر میر کی نظر سے دیکھیں تو اندازہ ہو گا کہ اس وقت وہ اس واقعے اور اس کے دنیا پر مرتب ہونے والے اثرات کو کس نظر سے دیکھ رہا تھا۔ وہ لکھتے ہیں

عمارت اپنے پاؤں پر گری ہے  
تو مٹی سارے گاؤں پر گری ہے  
کئی چہرے چھتے بجھ گئے ہیں  
وہ اپنی کہکشاوں پر گری ہے  
اندھیرے ٹوٹ بر سین گے جو ہر کوئی بھلی گھٹاؤں پر گری ہے<sup>(4)</sup>

غزل کے ان تین اشعار میں وہ علامتی انداز میں اس واقعے اور اس کے مرتب ہونے والے اثرات کے حوالے سے کہتا ہے کہ عمارت اپنے پاؤں پر ڈھے گئی لیکن اس کی مٹی سارے گاؤں (گلوبل ویل) یعنی پوری دنیا پر گری ہے اور اس کی مٹی سے پوری دنیا گرد آلود ہو گئی ہے۔ اب اندھیروں کا راج ہو گا کیونکہ چکا چوند پیدا کرنے والی بجلی کی چمک کے بعد آنکھیں دیر تک دیکھنے کی قابل نہیں رہتیں۔ اور ان کی اس پیش گوئی کو آج ساری دنیا اپنی آنکھوں سے دیکھ رہی ہے کہ اس واقعے کے بعد دنیا کے منظر نامے پر نت نئے واقعات آئے دن رو نما ہو رہے ہیں جن کا کوئی نہ کسی انتہا پسندی کے خاروں میں جا التکتا ہے۔ پھر اس کے بعد جو دنیا کا منظر نامہ ابھر، اس میں نت نئی باتیں زبانِ زد عالم ہو گئیں۔ اور اس کے اثرات بغیر کسی تخصیص کے تمام انسانوں پر ایک طرح سے پڑنے لگنے کوئی بچہ ان اثرات سے محفوظ رہا کوئی بوڑھا اور نہ جوان، حتیٰ کہ خواتین تک کو نہیں بخشنگیا۔ انتہا پسندی کا کوئی بالواسطہ یا بلا واسطہ تعلق کسی مذہب سے ہے یا نہیں، اس بحث سے ماوراء انتہا پسندی کے اثرات ہر مذہب کے لوگوں کو بھلکتے پڑ رہے ہیں۔ ہر غیر متوازن رویہ انتہا پسندی ہے اور غیر متوازن رویہ یا سلوک کسی بھی قوم یا کسی بھی فرد کا ہو وہ غیر متوازن رویہ ہے اور انتہا پسندی پر محمول ہو گا۔ انتہا پسندی کے یہ اثرات جو بلا واسطہ نسل انسانی پر مر تمہ ہو رہے ہیں ان میں تمام طبقات کے ساتھ ساتھ ادیبوں اور شاعروں کا مطابق بھی متاثر ہوتا ہے اور ہوتا آرہا ہے۔ شاعر اپنے احساسات، جذبات و مشاہدات کو زبان دیتا ہے اور ہم اس کے آئینے میں اپنے آپ، اپنے معاشرے اور اس کے معتدل و متوازن یا غیر معتدل و متوازن رویوں کو دیکھتے رہتے ہیں۔ شاعری کا مرز یہ رہا ہے کہ بات اشاروں، کنایوں، استعارات، تشییبات اور تلمیحات وغیرہ کے لبادے میں کی جاتی ہے۔ ان علامتوں کو جو ہر آمیر کی غزل کے ان اشعار میں بھی ملاحظہ کیا جاسکتا ہے۔

عجب	شعلہ	یہاں	دیکھا	گیا	ہے	
فنا	سے	بھی	دھواں	دیکھا	گیا	ہے
بلندی	سرگوں	دیکھی	گئی			ہے
پریشان	آسمان	دیکھا	گیا			ہے
نہیں	دیکھا	گیا	جو	دیکھنا	تحا	
نقط	سود	و	زیان	دیکھا	گیا	ہے <sup>(5)</sup>

مادیت کا مارا یہ جہاں وہ کچھ نہیں دیکھتا جو اس قسم کے واقعات دکھاتا ہے باقی بہت کچھ دیکھ لیتا ہے۔ غزل کے ان اشعار میں جو ہر آمیر نے جو نوحہ پڑھا ہے وہ پوری انسانیت کا نوحہ ہے، بلکہ پوری کائنات کا نوحہ ہے کہ وہ دھواں جو یہاں سے اٹھا ہے وہ شعلے جو یہاں بھڑک ہیں ان کے اثرات پوری دنیا تو کیا کہ فضاوں پر بھی پڑنے والے ہیں۔

ورلڈ ٹریڈ سنٹر کی تباہی کو غزل کی رمز و ایمائیت، اس کے تلاز موس، استعارات و تشیہات میں برپا ہونے والے انقلاب کو ڈاکٹر زبیدہ ذوالفقار اس نظر سے دیکھتی ہیں

ٹریڈ سنٹر سے اٹھنے والی آگ نے جب بے گناہ اور امن پسند مسلمانوں کو اپنی لپیٹ  
میں لے لیا تو دیکھتے ہوں، سلگتے جسموں اور تشنہ سوچوں کے بالطفی کرب سے  
شاعر کا حساس ذہن کیسے محفوظ رہ سکتا تھا۔ اس کی نوک خامد و حشت کی زبان بن  
گئی۔ رمز و ایما کے معنی بدل گئے، تشیہ اور استعارے کے تلاز میں تبدیل ہو  
گئے۔ (6)

آگے جا کروہ لکھتی ہیں:

محبوب اور حسن محبوبی کی جگہ انسانیت سوزِ ظلم و ستم نے لے لی۔ بھروسہ فراق کی  
لذت آفرین چبھن بھر توں کے درد اور بیاس میں تبدیل ہو گئی۔ عاشق کی دلوار  
ہنسی کی لے دھاکوں کے شور میں دب کر دم توڑ چکی (7)

غزل میں دھواں عاشق کی دود آہ کی صورت میں ملا کرتا تھا۔ بارود کے دھوئیں کا تذکرہ غزل کے مزاج سے میل نہیں کھاتا لیکن  
دور حاضر کے حالات نے غزل کو بھی مجبور کر دیا کہ وہ اپنے دامن میں دھوئیں کو عاشق کی دود آہ کے استعارے کے طور پر نہیں بلکہ بارود  
کے تباہ کن اور ثقیل دھوئیں کی صورت میں جگہ دے۔ بارود اور اس کے تباہ کن اثرات کے حوالے سے سوات کے نوحہ کی صورت میں  
احمد فواد کی نظم "سوات زخموں سے نڈھال" کا ایک بند بیہاں نقل کیا جاتا ہے۔ کہتے ہیں

" ہے زمیں بارود سارا آسمان بارود ہے  
پہلے کیا تھا بھول جاؤ اب بیہاں بارود ہے  
جس جگہ یہ مسکرا یا گھر کا گھر بھک سے اڑا  
میری بربادی کی ساری داستان بارود ہے  
ایک اک کر کے وہ ساری بولیاں چپ ہو گئیں  
اب بیہاں گویا فقط آتش زبان بارود ہے  
ہے فضا مغموم ساری یہ ہوا مسموم ہے  
جس کے دیوانے تھے سارے وہ سماں بارود ہے

دیکھ کر آگے چلیں خود ندیاں پگڈنڈیاں  
جاننا ممکن نہیں ہے یاں کہاں بارود ہے" (8)

ان کے ہاں بھی بارود کے تباہ کن اثرات نہ صرف یہ کہ انسانوں کے لیے ہیں بلکہ انسانوں اور حیوانات کے ساتھ ساتھ وہ تلقین کرتے ہیں کہ ندیاں اور پگڈنڈیاں بھی اگر اپنی خیر چاہتی ہیں تو راستہ دیکھ کر چلیں کیونکہ کسی کو بھی نہیں معلوم کہ کہاں بارود ہے اور اس کے تباہ کن اثرات انہیں بھی لے ڈو یہیں گے۔

اسی نظم میں آگے جا کر وہ لکھتے ہیں:

"پڑھی ہے ایسی ہر جانب سے مار  
ہے یہ دامن تار تار  
دھول بن کر اڑ رہا ہے سب وہ پھولوں کا دیار

قریہ قریہ قصبه قصبه خون میں الت پت پڑا ہے آج کل

ندیاں کیوں گنگ ہیں پھولوں کے ڈیرے کیا ہوئے  
سوات زخموں سے نڈھال  
گولیوں کی سمناہٹ کتنے ہو نٹوں کا قبسم کھاگی  
آہنی گولوں کی ظالم گڑ گڑاہٹ سے کہیں  
نغمہ ریزی میں سدا مصروف دریا چل با  
سوات زخموں سے نڈھال  
سر کٹی لاشوں نے ان چوکوں کا ماضی کھالیا  
گولیوں کی تڑ تڑاہٹ آسمانوں تک گئی  
اپنے سوئے پاساںوں تک گئی  
کوچ کوچ گھوم پھر کر  
موت کے قدموں نے سارے شہر کو اپنالیا  
سوات زخموں سے نڈھال" (9)

پھولوں کے دیار میں پھولوں کی جگہ گولیوں کی فصلیں بوئی جا رہی ہیں۔ جنگ کا سماں اور دہشت آمیز مناظر انسانیت کا مقدربن چکے ہیں ہر طرف ایک بے یقینی اور بد اعتمادی کی فضائی ہے۔ چھری بھی دہشت، خوف اور ڈر کی ایک علامت بن چکی ہے۔ سوات آپریشن سے پہلے کے حالات میں چھری ایک ایسے خوف کی علامت تھی کہ انسان کے رو نگٹے کھڑے ہو جاتے تھے۔ یہ خوف اور دہشت کا سماں راقم کی ایک مختصر سی استفہامیہ نظم 'چھری' میں جھلک رہا ہے۔

آج یہ سورج کیوں تھر تھر کانپ رہا ہے؟؟؟؟

کیا  
کوئی شدت پسند---  
کوئی دہشت گرد---  
اس کی گردن پر بھی  
چھری پھیرنے والا ہے؟؟؟؟<sup>(10)</sup>

اسی انہتا پسندی اور پھر اس انہتا پسندی کے نتیجے میں برپا ہونے والی تباہی و بر بادی اور فساد کے ضممن میں راقم کی 'فساد' کے عنوان کے تحت ایک اور نظم سے چند سطور ملاحظہ ہوں۔

کوچ کوچ گلی گلی  
فساد برپا ہے  
بات کچھ بھی نہیں بنتی فساد برپا ہے  
فساد برپا ہے ہر سمت  
اجڑتے گھر گرتے مکان دیکھتا ہوں میں  
ٹوٹے فصیل  
سمبے لوگ

ہر اک سمت میں پاتا ہوں میں<sup>(11)</sup>

شاید قدرت اب عالم انسانیت کا مقدربدنے کے لیے اس دنیا کے زمام کار کسی اور مخلوق کے ہاتھ میں دینے کا سوچ رہی ہو۔ کیونکہ انسانیت نے بہبیت کی انہتا کر دی ہے۔ سر کٹی لا شیں انسانیت کی تزلیل کی زندہ مثالیں بنتی جا رہی ہیں۔ جگہ جگہ دھاکوں کے بعد انسانوں کے بکھرے اعضاء سفا کی اور بربریت کی نت نتی داتا نہیں سنارہے ہیں اور آج کا شاعر ان مناظر کی عکاسی کر کے انسان کو انسانیت سو زاغیاں پر سوچ و فکر کی دعوت دے رہا ہے۔ اور سدید کے الفاظ میں

جہاں کے تیز تیور ہو چکے ہیں  
 مگر ہم ان کے خوگر ہو چکے ہیں  
 گلی کوچوں پر خاموشی ہے طاری  
 یہاں کے لوگ پتھر ہو چکے ہیں  
 نہ جانے کس زمیں سے ہو کے گزرے  
 کہ سب دریا سمندر ہو چکے ہیں  
 کہاں جائیں کھڑے یہ سوچتے ہیں  
 کہ ہم دوبارہ بے گھر ہو چکے ہیں  
 لکھا کرتے تھے جو حرف محبت  
 قلم اب ان کے خیز ہو چکے ہیں<sup>(12)</sup>

سب سے بڑا دکھ یہ ہے کہ شاعر جو امن و آشتی اور محبت کے افسانے ہوا کرتے تھے اب اس کا قلم خنجر بن چکا ہے جس سے روشنائی کی جگہ خون کی بوندیں ٹکتی ہیں اور امن و آشتی اور محبت کے افسانوں کی جگہ ظلم و بربریت، قتل و غارت، دھوکے، بارود، خود کش، سرکشی لاشوں، ڈرون حملوں، توپوں، ٹینکوں اور میزائلوں کے تذکرے ٹکتے ہیں۔ سجاد پابر کی نظم مجھے تو اس پر خفت ہے، بم دھماکے، میزائلی یا ڈرون حملوں کے تناظر میں لکھی گئی ایسی نظم ہے کہ آخری مرصع میں قاری کو چونکا دیتی ہے۔ لکھتے ہیں:

بھر اسا ایک کمرہ ہے  
 جہاں میں بیٹھا ہوں  
 پشت پر اشجار ہیں، پودے بھی ہیں  
 پھولوں بھری دیوار بھی ہے  
 فرصت کے دن بھی ہیں  
 چلو مانا مجھے لکھنا ذرا سا آگیا ہے  
 مجھے تو اس پر خفت ہے کہ میں نے  
 وہ نہیں لکھا جسے لکھنے سے  
 میر اگھر،  
 مر اکمرہ، مری دیوار اور اشجار

سارے وجد میں آتے

نہیں تو بھک سے اڑ جاتے<sup>(13)</sup>

انسان کی لگائی ہوئی اس آگ میں نہ صرف یہ کہ انسانیت اشک بد امال و نالہ بہ لب ہے بلکہ اس کے ساتھ حیوانات، نباتات و جمادات کی بھی قسمت پھوٹ گئی ہے سجاد بار کی نظم میں پھولوں اشجار اور پودوں کے بھک سے اڑ جانا اور پھر ڈاکٹر فقیر اخان فقری کے ہاں غزل کے اشعار میں پھروں کا رونا اسی علامتی انداز میں آج کی ہولناکیوں کا نوحہ ہے۔

نفری لکھتے ہیں:

دل پر عجب گزر گئی صدقے نصیب کے  
ٹوٹے غنوں کے بوجھ سے تنخے صلیب کے  
بے درد کی ستم گری جب حد سے بڑھ گئی  
ملکرا گئے خدائی سے آنسو غریب کے  
انسان تو نہیں کوئی پر لاش لاش پر  
روتے ہیں پھوٹ پھوٹ کے پھر قریب کے<sup>(14)</sup>

ان کربناک مناظر اور آئے دن رو نما ہونے والے واقعات کو نئے انداز سے نصیر احمد ناصر اس طرح نظم کا پیرا ہن پہنانتے ہیں:

کہو تم کہاں ہو

مرے دل کے سورج کہاں ہو

یہاں شب کی وحشت

ہر اک ٹی وی چینل پر منظر کشہے

کہیں کوئی کتاب کسی لاش کو کھارہا ہے

کہیں کوئی قیدی برہنہ کھڑا ہے

کہیں کوئی خود کش دھماکا ہوا ہے<sup>(15)</sup>

اگر مثالوں پر آجائیں تو دفتر کے دفتر بھر جائیں یہ بحث ختم نہ ہو۔ مختصر یہ کہ انتہا پسندی اور اس کی آڑ میں جنم لینے والی دہشت

گردی نے انسان کو انسانیت سوز افعال پر ابھارا ہے۔ مذہبی انتہا پسندی ہو، سیاسی انتہا پسندی ہو یا پھر سیکولر انتہا پسندی، ہر صورت میں قابل

نمذمت ہے اور جدید اردو شعراء نے دل کھول کر ہر صفتِ شعر میں اس قابلِ نمذمت صور تھال کی نمذمت کی ہے۔ ان حالات اور صورت حال کے منظر نامے میں اردو شاعری میں جو نئے اندازِ بیان، علامات، تشبیہات، استعارات، کنایے اور دوسرا رموز و علامم نئے معنوں کے ساتھ جلوہ گر ہو گئے ہیں ان میں بارود، دھواں، خون، دھشت، بربریت، خودکش، فوجیں، طالبان، ٹینک، چھری، خنجر، بمبار، ڈرون، گن شپ، کرفیو، چوکیداری، سرکٹی لاش، گاؤں، شہر، حاکم، عوام، مخلوق، خدا، خدائی۔ غرض بے شمار ایسے الفاظ ہیں جن کے موجودہ حالات کے تناظر میں معنی اور استعمال ہی بدلتا ہے۔ کچھ عرصہ پیشتر اگر کسی نظم میں بارود کا ذکر آتا تو ہونا کی کے یہ مناظر جو آج کل ہر کسی کی آنکھوں کے سامنے ہیں اس ذکر سے کسی بھی صورت ذہن میں نہیں آسکتے تھے جیسے آج نہ صرف ہر ذی فہم و فراست عاقل انسان بلکہ چھوٹے چھوٹے بچوں کے ذہنوں میں ابھرتے ہیں۔ اس سے پہلے چھری کا ذکر اگر آتا تو اس کے ساتھ سرکٹی لاش کا تصور کوئی بھی نہیں کر پاتا تھا۔ بلکہ چھری کا استعمال اتنے سفا کا نہ انداز سے بہت ہی کم انسانوں کے ذہن میں رہا ہو گا جو کہ آج ہر انسان کے ذہن پر مر تم ہے۔ خودکش لفظ بہ ذاتِ خود ایک ایسے دھشت کا سماں اپنے اندر لیے ہوئے ہے کہ اس میں نہ صرف خودکش بمبار کے اعضاء فضائیں بکھرتے ہوئے دکھائی دیتے ہیں بلکہ اس کے ساتھ ساتھ بارود کے شعلے، دھوکیں اور گرد و غبار کے بادلوں، گرتی عمارتوں، فضائیں بلند ہوتی گاڑیوں اور اردو گرد موجود تمام اشیا کی لمحوں کے اندر تباہی کے مناظر ایک لمحے میں نگاہوں میں پھر جاتے ہیں۔

مقالے کی طوالت کے ڈر سے مزید حوالوں اور مثالوں سے گریز کرتے ہوئے راقمِ تمام انسانوں سے اپیل کرتا ہے کہ انتہا پسندی کی آڑ میں انسانیت کی جس طرح تذلیل ہو رہی ہے اس کے تدارک کے لیے جس کا جتنا بس چلے اتنا کچھ کرتا جائے۔

### حوالہ جات

1. نوشین تو قیر، پاکستانی اردو افسانے پر ۱۱/۹ کے اثرات، مشمولہ: پاکستانی زبان و ادب پر ۱۱/۹ کے اثرات، ادارہ ادبیات اردو، فارسی و لسانیات، جامعہ پشاور، تعاون: ہائرا جو کیشن کمیشن پاکستان، ۲۰۱۰ء، ص ۷۷
2. القرآن، سورۃ الاتین، آیت نمبر ۵، عرفان القرآن، مترجمہ: ڈاکٹر طاہر القادری، ص ۱۰۲۵
3. عرفان ستار، ”بے مصرف اور بے قیمت“، مشمولہ: دنیازاد، کراچی، اکتوبر ۲۰۰۹ء، ص ۱۰۸
4. جوہر میر، سمساہی زاویہ (جوہر میر نمبر) نیویارک، زاویہ پلی کیشنر، ۲۰۰۶ء، ص ۳۳
5. ریاض مجید، ڈاکٹر، ۱۱/۹ کے اردو غزل پر اثرات، مشمولہ: پاکستانی زبان و ادب پر ۱۱/۹ کے اثرات، ادارہ ادبیات اردو، فارسی و لسانیات، جامعہ پشاور، تعاون: ہائرا جو کیشن کمیشن پاکستان، ۲۰۱۰ء، ص ۱۲

6. زبیدہ ذوالقدر، ڈاکٹر، اردو غزل پر 11 / 9 کے اثرات، مشمولہ: پاکستانی زبان و ادب پر 11 / 9 کے اثرات، ادارہ ادبیات اردو، فارسی و لسانیات، جامعہ پشاور، تعاون: ہائرا جو کیشن کمیشن پاکستان، ۲۰۱۰ء، ص ۲۲
7. ایضاً، ص ۲۲
8. احمد فواد، سوات زخموں سے ندھال؛ مشمولہ، ماہنامہ شعور، فضل ربی راہی، سوات مارکیٹ منگورہ سوات، شمارہ مارچ ۲۰۱۰ء، ص ۳۰
9. ایضاً، ص ۳۰
10. سجاد بابر، نقیب احمد، ڈاکٹر، احساس، جان کتاب کو رکل سوات، ۲۰۱۰ء، ص ۷۷
11. ایضاً، ص ۵۳
12. انور سدید، ماہنامہ شام و سحر، لاہور، اردو بازار لاہور، ۲۰۰۸ء، ص ۱۰
13. سجاد بابر، مجھے تو اس پر خفت ہے، مشمولہ: فنون، لاہور، شمارہ، ۱۲۵، مئی۔ اکتوبر ۲۰۰۳ء، ص ۱۰۳
14. فقری، فقیر اخان، ڈاکٹر، کشتیاں ہم بھی جلاستے ہیں، روزنامہ آزادی سوات، مورخہ ۲۸ نومبر ۲۰۱۵ء
15. نصیر احمد ناصر، سہ ماہی مونتاج، لاہور، شمارہ ۵، اپریل تا جون ۲۰۰۸ء، ص ۱۳۹، ۱۳۸

## References

1. Noshin touqeer, Pakistani urdu afsaanay par 11 / 9 ke asraat, mashmoola: Pakistani zabaan o adab par 11 / 9 ke asraat, idaara abdiyat urdu, farsi o lasaniat, jamea Peshawar , taawun ‘ haier education commission Pakistan , 2010ء, p107
2. 2. al quran, surah alteen, aayat number, Urfan al quran, tarjuma: dr tahir al-qadri, 1025
3. 3. Urfan sitaar," be masraf aur be qeemat ", mashmoola: duniya zaad, Karachi , october 2009ء, p.108
4. 4. johar Meer , sah mahi zavia ( johar Meer number ) New York, zavia pbli kishnz, 2006 p. 43
5. Riaz Majeed , dr, 11 / 9 ke urdu ghazal par asraat, mashmoola: Pakistani zabaan o adab par 11 / 9 ke asraat, idaara abdiyat urdu, farsi o lasaniat, jamea Peshawar , taawun ‘ haier education commission Pakistan , 2010, p 14

6. Zubaida Zulfiqar , dr, urdu ghazal par 11 / 9 ke asraat, mashmoola: Pakistani zabaan o adab par 11 / 9 ke asraat, idaara abdiyat urdu, farsi o lasaniat, jamea Peshawar , taawun ' haier education commission Pakistan , 2010, p. 22
7. Ibid, p.22
8. 8. Ahmed Fawad , swat zakhamo se Nadhaal mashmoola, mahnamh shaor, fazl rabbi raahi, swat market Mingora swat, shumara March 2010, p.30
9. Ibid, p30
10. Jan, Naqeeb Ahmed , dr, ehsas, jaan kitaab cover qabal swat, 2010, p. 70
11. Ibid, p53
12. 12. anwar Sadid , mahnamh shaam o sehar, , Lahore , urdu bazaar Lahore , 2008, p. 10
13. sajjad Babar , mujhe to is pay khaft hai, mashmoola: fanoon, Lahore , shumara, 125, May –October, 2003, p. 103
14. Fikre, fqira Khan, dr, kashtiyani hum bhi jala satke hain, roznama azadi swat, morkh\_h 28 November 2015.
15. Naseer Ahmed nasir, sah-mahi Moontaj, Lahore , shumara ?, April taa June 2008, p. 138, 139